

भाजपा की ताकत कार्यकर्ता, समर्पण से बनी देश की सबसे बड़ी पार्टी: अर्जुन मुंडा

का निर्देश दिया। साथ ही गुजरात, महाराष्ट्र, उत्तर प्रदेश और मध्य प्रदेश के स्वच्छत मॉडल काबैठक में यह भी बताया गया कि कई नगर निगमों व नगर निकायों में माफियाओं द्वारा सरकारी जमीन पर अवैध कब्जे की शिकायतें मिली हैं, जिन पर शीघ्र कार्रवाई की जाएगी। बैठक में प्रधान सचिव विनय कुमार, अपर सचिव विजय प्रकाश मीणा, मनोज कुमार सहित अन्य वरिष्ठ अधिकारी उपस्थित रहे।



आवास पर दोपहर का भोजन करने के बाद अर्जुन मुंडा ने भाजपा कार्यकर्ताओं के साथ संवाद किया। उन्होंने कहा कि भारतीय जनता पार्टी एक ऐसी राजनीतिक पार्टी है, जहां प्रत्येक कार्यकर्ता नेता के समान है। कार्यकर्ता ही पार्टी की असली रीढ़ होते हैं और पार्टी में न कोई बड़ा होता है, न छोटा—सभी का सम्मान समान होता है। उन्होंने कहा कि आज भाजपा यदि भारत की सबसे बड़ी राजनीतिक पार्टी बनी है, तो इसके पीछे कार्यकर्ताओं की कड़ी मेहनत, निष्ठा और समर्पण ही मुख्य कारण है।

इस अवसर पर झारखंड भाजपा के प्रदेश उपाध्यक्ष बालमुकुंद सहाय, वरिष्ठ नेता शैलेंद्र सिंह एवं ब्रजनेश विद्यार्थी भी उपस्थित थे। साथ ही कतरी सराय प्रखंड के उपेंद्र सिंह, बद्री सिंह, संजीव कुमार, राणा राहुल, सुरेंद्र सिंह, सुबोध सिंह, विनोद सिंह, अलख सिंह, मनीष कुमार, राजू कुमार, कृष्णमूर्ति कुमार, मनीष पांडेय, अभय कुमार, गुड्डू कुशवाहा, छोटेलाल ठाकुर, अमरजीत मालाकार, बाले सिंह सहित बड़ी संख्या में भाजपा कार्यकर्ता मौजूद थे।

इन नए फ्लेवर वाले खाजा का उद्घाटन बिहार सरकार के परिवहन एवं ग्रामीण



वहीं काली शाह खाजा मॉल के संचालक संजीव गुप्ता ने बताया कि आज देश-विदेश के लोग

आज सिलाव का खाजा नालंदा की सांस्कृतिक विरासत के साथ-साथ आत्मनिर्भर भारत की मिठास भरी मिसाल बनकर उभर रहा है।

संजय कुमार, बिहारशरीफ (अपना नालंदा)। बिहारशरीफ नगर निगम द्वारा बुधवार को एकल उपयोग प्लास्टिक के विरुद्ध व्यापक छापेमारी अभियान चलाया गया। इस दौरान नगर निगम की टीम ने विभिन्न क्षेत्रों में औचक निरीक्षण करते हुए प्रतिबंधित प्लास्टिक के भंडारण और उपयोग पर कड़ी कार्रवाई की। छापेमारी के क्रम में बड़ी मात्रा में एकल उपयोग प्लास्टिक जब्त किया गया, जिसे दो ट्रैक्टर में भरकर सीज किया गया। नगर निगम अधिकारियों ने बताया कि प्लास्टिक प्रदूषण पर रोक लगाने और

इस छापेमारी अभियान में उप नगर आयुक्त शम्स रजा, नगर प्रबंधक, सहायक लोक अपशिष्ट स्वच्छता पदाधिकारी विनय कुमार सहित नगर निगम की राजस्व टीम एवं स्वच्छता टीम के सभी सदस्य मौजूद रहे।

नगर प्रशासन का कहना है कि नियमों का उल्लंघन पाए जाने पर आगे भी इसी तरह सख्त कार्रवाई की जाएगी, ताकि शहर को प्लास्टिक मुक्त बनाया जा सके।

सिलाव नगर पंचायत में खेल मैदान-पार्क की मांग, नागरिकों का बढ़ता आक्रोश



राजेश कुमार गौतम, नालन्दा (अपना नालन्दा)। सिलाव नगर पंचायत क्षेत्र के कड़ाह बाजार और कड़ाह डीह में खेल मैदान व सार्वजनिक पार्क की कमी को लेकर स्थानीय नागरिकों में गहरा असंतोष देखा जा रहा है। युवाओं और बुजुर्गों का कहना है कि पूरे नगर पंचायत क्षेत्र में बच्चों, खिलाड़ियों और युवाओं के लिए खेलने का कोई समुचित मैदान उपलब्ध नहीं है। इसके अभाव में नई पीढ़ी खेलकूद से दूर होती जा रही है, जो शारीरिक व मानसिक विकास के लिए गंभीर चिंता का विषय है। स्थानीय लोगों का आरोप है कि सरकार और जनप्रतिनिधि खेलों को बढ़ावा देने की बात तो करते हैं, लेकिन जमीनी स्तर पर सुविधाएं नदारद हैं। नगर पंचायत चुनाव से पूर्व खेल मैदान और बुजुर्गों के लिए पार्क बनाने के आश्वासन दिए गए थे, परंतु चुनाव के तीन वर्ष बीत जाने के बाद भी

इन वादों पर अमल नहीं हुआ। न खेल मैदान बना और न ही बुजुर्गों के लिए कोई पार्क विकसित किया गया। नागरिकों का कहना है कि किसी भी नगर पंचायत में शौचालय, पेशाब घर, खेल मैदान, बच्चों व बुजुर्गों के लिए पार्क, शिक्षा और स्वास्थ्य जैसी बुनियादी सुविधाएं होना आवश्यक है। दुर्भाग्य से सिलाव नगर पंचायत में ये सुविधाएं केवल घोषणाओं तक सीमित रह गई हैं। चुनाव के बाद जनप्रतिनिधि इन मुद्दों को नजरअंदाज कर देते हैं। कड़ाह बाजार और कड़ाह डीह के चंद्रशेखर सिंह, शियासरण प्रसाद, राजेश कुमार गौतम, मोहम्मद इसराफिल सहित अन्य नागरिकों ने चेतावनी दी है कि आगामी चुनाव से पहले यदि खेल मैदान और पार्क की ठोस व्यवस्था नहीं की गई, तो जनप्रतिनिधियों को नगरवासियों के तीव्र आक्रोश का सामना करना पड़ेगा।

एआई कैमरों से सुदृढ़ होगी सदर अस्पताल की सुरक्षा, दलालों पर लगेगा शिकंजा

संजय कुमार, बिहारशरीफ (अपना नालन्दा)। जिले की स्वास्थ्य सेवाओं को अधिक सुरक्षित, पारदर्शी और जनहितकारी बनाने की दिशा में एक महत्वपूर्ण कदम उठाया गया है। सुरक्षा व्यवस्था को सुदृढ़ करने के उद्देश्य से सदर अस्पताल बिहार शरीफ में एआई आधारित सीसीटीवी कैमरे लगाए जाएंगे। इससे अस्पताल परिसर, विशेषकर लेबर रूम एवं अन्य संवेदनशील क्षेत्रों में अनावश्यक रूप से प्रवेश करने वाले व्यक्तियों की पहचान करना आसान हो सकेगा।



जिला पदाधिकारी नालन्दा कुंदन कुमार ने नवनियुक्त सिविल सर्जन डॉ. जयप्रकाश सिंह को निर्देश दिया है कि सदर अस्पताल बिहार शरीफ में सरकार द्वारा संचालित सभी कल्याणकारी योजनाओं का प्रभावी क्रियान्वयन सुनिश्चित किया जाए तथा सुरक्षा तंत्र को मजबूत किया जाए। जिला प्रशासन को लगातार शिकायतें मिल रही थीं कि कुछ टर्मिनेटेड आशा कार्यकर्ता, जिन पर प्राथमिकी दर्ज है, तथा अन्य दलाल किस्म के लोग अस्पताल में मरीजों को बहला-फुसलाकर निजी क्लिनिकों में ले जाते हैं। इस गंभीर समस्या पर सख्ती

दिखाते हुए जिलाधिकारी ने ऐसे लोगों की पहचान कर उनके विरुद्ध कड़ी कार्रवाई सुनिश्चित करने का निर्देश दिया है। एआई कैमरों के माध्यम से बार-बार आने वाले संदिग्ध व्यक्तियों को चिन्हित करना अब संभव होगा। इसके अतिरिक्त, जिलाधिकारी ने निर्देश दिया कि सभी चिकित्सक समय पर अस्पताल में उपस्थित रहें, आवश्यक दवाओं की पर्याप्त उपलब्धता सुनिश्चित हो तथा मरीजों को जरूरी जांच और दवाएं समय पर मिलें। ठंड के मौसम को देखते हुए सभी अस्पतालों में ठंड से बचाव की दवाओं की उपलब्धता तथा जन-जागरूकता अभियान चलाने के भी निर्देश दिए गए हैं, ताकि आमजन को मौसमी बीमारियों से सुरक्षित रखा जा सके।

आयुष्मान कार्ड / AYUSHMAN CARD

**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA
 BIHARSHARIF
 CHANDI
 HILSA

9142332144 | 9084671203 | 92791252555

फार्मर रजिस्ट्री से मजबूत होगी किसानों की पहचान, योजनाओं का लाभ मिलेगा सरल



बेन (अपना नालंदा)। बुधवार को प्रखंड क्षेत्र स्थित पंचायत राज सरकार भवन, बेन में कृषि विभाग द्वारा किसानों की डिजिटल पहचान पत्र (फार्मर आईडी) बनाने की प्रक्रिया चलाई गई। इस दौरान बड़ी संख्या में किसान बंधु शिविर में पहुंचे और फार्मर रजिस्ट्री करवाई। शिविर में किसान सलाहकार देवनारायण तथा अमीन सोनू कुमार द्वारा पूरी तत्परता और व्यवस्थित तरीके से किसानों के दस्तावेजों की जांच कर पंजीकरण का कार्य किया गया। अमीन सोनू कुमार ने किसानों को संबोधित करते हुए कहा कि सभी किसान बंधु समय रहते अपना फार्मर रजिस्ट्री कार्य अवश्य पूरा कराएं। फार्मर आईडी बन जाने से भविष्य में कृषि से जुड़ी वित्तीय लेन-देन प्रक्रिया आसान होगी, फसलों का उचित मूल्य प्राप्त करने में सहायता मिलेगी तथा किसानों से संबंधित विभिन्न समस्याओं के समाधान में

तेजी आएगी। उन्होंने स्पष्ट किया कि डिजिटल पहचान के माध्यम से सरकार की योजनाओं का लाभ सीधे और पारदर्शी तरीके से किसानों तक पहुंचाया जा सकेगा। फार्मर आईडी बनाने के लिए किसानों को आधार कार्ड, सक्रिय मोबाइल नंबर तथा भूमि से संबंधित आवश्यक दस्तावेज प्रस्तुत करना अनिवार्य है। शिविर में मौजूद अधिकारियों ने किसानों को यह भी जानकारी दी कि जिन किसानों की फार्मर रजिस्ट्री नहीं होगी, वे भविष्य में प्रधानमंत्री किसान सम्मान निधि सहित अन्य कृषि योजनाओं के लाभ से वंचित हो सकते हैं। कृषि विभाग के इस प्रयास से किसानों में जागरूकता बढ़ी है और बड़ी संख्या में किसानों ने पंजीकरण कराकर संतोष व्यक्त किया। अधिकारियों ने बताया कि आगामी दिनों में भी ऐसे शिविर आयोजित किए जाएंगे, ताकि कोई भी पात्र किसान फार्मर रजिस्ट्री से वंचित न रह जाए।

मत्स्य लाभकों को संसाधन वितरण से सशक्तिकरण, आत्मनिर्भरता की ओर बढ़ते कदम



बिहारशरीफ (अपना नालंदा)। मत्स्य पालकों को आत्मनिर्भर और आर्थिक रूप से सशक्त बनाने की दिशा में जिला मत्स्य विभाग नालंदा द्वारा एक सराहनीय पहल की गई। बुधवार को शंभू कुमार, जिला मत्स्य पदाधिकारी, नालंदा के नेतृत्व में मत्स्य लाभकों के बीच मत्स्य व्यवसाय से संबंधित आवश्यक संसाधनों का वितरण किया गया। कार्यक्रम का आयोजन बिहारशरीफ में किया गया, जिसमें बड़ी संख्या में मत्स्य पालकों ने भाग लिया। इस पहल का मुख्य उद्देश्य मत्स्य पालकों को आधुनिक एवं उपयोगी संसाधन उपलब्ध कराकर उनके व्यवसाय को अधिक सुदृढ़, लाभकारी और टिकाऊ बनाना है। कार्यक्रम के दौरान लाभकों को तसला, डिजिटल तराजू तथा मछली जाल जैसी अत्यंत आवश्यक सामग्री प्रदान की गई। इन संसाधनों के उपयोग से मछली की तौल, खरीद-बिक्री और उत्पादन की प्रक्रिया अधिक सुचारु, पारदर्शी एवं प्रभावी हो सकेगी, जिससे

मत्स्य पालकों की आय में वृद्धि की संभावना है। इस अवसर पर जिला मत्स्य पदाधिकारी शंभू कुमार ने लाभकों को संबोधित करते हुए कहा कि राज्य सरकार एवं मत्स्य विभाग मत्स्य पालकों के आर्थिक उत्थान के लिए निरंतर प्रयासरत है। आधुनिक उपकरणों के प्रयोग से उत्पादन क्षमता बढ़ेगी और बाजार में बेहतर मूल्य प्राप्त करने में मदद मिलेगी। उन्होंने मत्स्य पालकों से वैज्ञानिक पद्धति अपनाकर मत्स्य पालन करने तथा विभागीय योजनाओं का अधिक से अधिक लाभ उठाने की अपील की। कार्यक्रम में शामिल लाभकों ने विभाग द्वारा उपलब्ध कराई गई सामग्री के प्रति प्रसन्नता व्यक्त की और कहा कि इस सहयोग से उनका व्यवसाय मजबूत होगा तथा वे आत्मनिर्भर बनने की दिशा में आगे बढ़ सकेंगे। जिला मत्स्य विभाग नालंदा द्वारा उठाए जा रहे ऐसे विकासोन्मुखी कदम ग्रामीण अर्थव्यवस्था को सुदृढ़ करने में महत्वपूर्ण भूमिका निभा रहे हैं।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता- डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We Work Together

अंधाधुंध रासायनिक खाद से मिट्टी खराब, संतुलित उपयोग जरूरी: प्राचार्य डॉ रणधीर



विजय प्रकाश उर्फ पित्रु, नूरसराय (अपना नालंदा)। उद्यान महाविद्यालय, नूरसराय के परिसर में बुधवार को 15 दिवसीय आवासीय इनपुट डीलरों के 20वें बैच का प्रशिक्षण कार्यक्रम प्रारंभ हुआ। यह प्रशिक्षण समेकित पोषण तत्व प्रबंधन विषय पर आयोजित किया गया है। कार्यक्रम का शुभारंभ महाविद्यालय के प्राचार्य डॉ. रणधीर कुमार ने दीप प्रज्वलित कर किया। इस प्रशिक्षण में पटना, नालंदा, औरंगाबाद, जहानाबाद, नवादा एवं गया जिलों से कुल 30 प्रशिक्षणार्थियों ने भाग लिया। मौके पर प्राचार्य डॉ. रणधीर कुमार ने कहा कि खेती में उर्वरकों की महत्वपूर्ण भूमिका होती है, लेकिन अंधाधुंध रासायनिक खादों के प्रयोग से मिट्टी की उर्वरता लगातार घट रही है। इससे न केवल फसलों की गुणवत्ता प्रभावित होती है, बल्कि पर्यावरण और किसानों की अर्थव्यवस्था को भी नुकसान पहुंचता है। उन्होंने किसानों से अपील की कि वे

वैज्ञानिक सलाह के अनुसार सही समय पर, सही मात्रा में उर्वरकों का प्रयोग करें, जिससे मिट्टी स्वस्थ रहे और खेती की लागत में भी कमी आए। कार्यक्रम के नोडल पदाधिकारी डॉ. संतोष कुमार चौधरी ने कहा कि प्रशिक्षण प्राप्त करने के बाद सभी डीलरों की जिम्मेदारी है कि वे किसानों तक सही जानकारी पहुंचाएं। इससे किसान संतुलित पोषण तत्वों का प्रयोग कर बेहतर उत्पादन प्राप्त कर सकेंगे। उन्होंने कहा कि किसान खुशहाल होंगे तो राज्य ही नहीं, पूरा देश समृद्ध होगा। कार्यक्रम का संचालन कोर्स कोऑर्डिनेटर डॉ. अजीत कुमार द्वारा किया जा रहा है। इस अवसर पर वरिष्ठ कृषि वैज्ञानिक डॉ. महेश कुमार, डॉ. विनोद कुमार, डॉ. राजीव पट्टाण, डॉ. दिव्य तिवारी, डॉ. सुनील कुमार, डॉ. पंकज मंडल, डॉ. अचिन, प्रेरणा राय, श्री अतुल आर्यन सहित अन्य उपस्थित थे।

नियोजित शिक्षकों ने सक्षमता परीक्षा बहिष्कार का किया ऐलान, एकजुटता प्रदर्शित की



आर संतोष भारती, कतरीसराय (अपना नालंदा)। बिहार पंचायत नगर प्रारंभिक शिक्षक संघ, नालंदा के बैनर तले प्रखंड अंतर्गत प्राथमिक विद्यालय छाछुविगहा में शिक्षा मित्र से बने नियोजित शिक्षकों की एक महत्वपूर्ण बैठक आयोजित की गई। बैठक की अध्यक्षता शंभू शरण शर्मा ने की। बैठक में बड़ी संख्या में नियोजित शिक्षक शामिल हुए और सरकार की वर्तमान शिक्षा नीतियों पर गंभीर विचार-विमर्श किया गया। बैठक को संबोधित करते हुए शिक्षक नेताओं ने कहा कि सरकार "फूट डालो और राज करो" की नीति के तहत नियोजित शिक्षकों को आपस में बांटने का प्रयास कर रही है, जिसे किसी भी हाल में स्वीकार नहीं किया जाएगा। उन्होंने स्पष्ट रूप से कहा कि नियोजित शिक्षक शुरू से ही सक्षमता परीक्षा का विरोध करते आ रहे हैं और आज भी अपने उसी रुख पर पूरी मजबूती से कायम हैं। शिक्षक नेताओं ने बताया कि वर्तमान में पांचवें

चरण की सक्षमता परीक्षा के लिए आवेदन की प्रक्रिया चल रही है, लेकिन नियोजित शिक्षक किसी भी परिस्थिति में इस परीक्षा का फॉर्म नहीं भरेंगे। बैठक में एक स्वर में नारा बुलंद किया गया—“हम नियोजित थे, नियोजित हैं और नियोजित ही रहेंगे।” सभी शिक्षकों ने एकजुटता दिखाते हुए सक्षमता परीक्षा के पूर्ण बहिष्कार की घोषणा की। बैठक में यह भी कहा गया कि जब तक नियोजित शिक्षकों की समस्याओं का स्थायी समाधान नहीं किया जाता और उनके अधिकारों की रक्षा सुनिश्चित नहीं होती, तब तक संघर्ष लगातार जारी रहेगा। शिक्षकों ने आपसी एकता बनाए रखने और किसी भी विभाजनकारी नीति का डटकर विरोध करने का संकल्प लिया। इस अवसर पर सुमित कुमार, मुकेश कुमार, पान रंजीत कुमार, भूषण कुमार, मनोज कुमार, मारुति कुमार, मनोज सिंह, विजय सिंह, राहुल कुमार, संजय कुमार, रामू चौधरी, अनिल चौधरी, संतोष सहित दर्जनों नियोजित शिक्षक उपस्थित थे। बैठक शांतिपूर्ण और अनुशासित माहौल में संपन्न हुई।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPI CHOKHA

सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

अल्लामा इकबाल कॉलेज में डॉ प्रदीप कुमार का विदाई सह सम्मान समारोह आयोजित



बिहारशरीफ (अपना नालंदा)। अल्लामा इकबाल कॉलेज, बिहारशरीफ के वानस्पतिक विज्ञान विभाग के एसोसिएट प्रोफेसर डॉ. प्रदीप कुमार के सेवानिवृत्त होने के उपरान्त महाविद्यालय परिवार की ओर से विदाई सह सम्मान समारोह का आयोजन किया गया। इस कार्यक्रम में कॉलेज के शिक्षक, शिक्षकेतर कर्मचारी एवं अन्य गणमान्य लोग उपस्थित रहे।

कार्यक्रम की अध्यक्षता एवं संचालन लोकप्रशासन विभाग के एसोसिएट प्रोफेसर डॉ. जितेंद्र कुमार सिंह ने किया। उन्होंने अपने संबोधन में कहा कि डॉ. प्रदीप कुमार का सादगीपूर्ण आचरण, सकारात्मक सोच और अनुकरणीय व्यक्तित्व ही है, जिसके कारण कॉलेज में वानस्पतिक विज्ञान विषय के प्रति छात्रों की विशेष रुचि बनी रहती है। उनके मार्गदर्शन में अनेक विद्यार्थियों ने शैक्षणिक उपलब्धियां हासिल की हैं।

इस अवसर पर वक्ताओं में डॉ. शाहीना खातून, प्रो. इंद्रमणि कुमार, प्रो. राजेश राजन, डॉ. प्रो. सच्चिदानंद प्रसाद, डॉ. सूर्यदेव चंद्रपाल, डॉ. पारसनाथ, संतोष कुमार सिंह, अभय कुमार सिंह, अनुज कुमार वर्मा, अखिलेश कुमार उर्फ पप्पू, मनीष कुमार, अमित कुमार, मयंक कुमार सहित अन्य शिक्षकों एवं कर्मियों ने डॉ. प्रदीप कुमार के कॉलेज और छात्रों के प्रति दिए गए बहुमूल्य योगदान को याद करते हुए उनकी भूरी-भूरी प्रशंसा की। समारोह में डॉ. प्रदीप कुमार की धर्मपत्नी डॉ. सुधा कुमारी का भी गर्मजोशी से स्वागत एवं सम्मान किया गया। उपस्थित शिक्षकों एवं कर्मचारियों ने दंपती को फूल-मालाएं, उपहार एवं स्मृति-चिन्ह भेंट कर सम्मानित किया। अपने संबोधन में डॉ. प्रदीप कुमार ने कॉलेज एवं शिक्षा जगत से आजीवन जुड़े रहने का संकल्प व्यक्त किया। कार्यक्रम के समापन के पश्चात सभी उपस्थित लोगों ने सामूहिक भोज में भाग लिया।

ऑर्गेनिक आलू की खेती से स्वस्थ मिट्टी, सेहतमंद फसल और किसानों की आमदनी बढ़ाने पर जोर



बिहारशरीफ (अपना नालंदा)। सब्जियों का राजा कहलाने वाला आलू आज अंधाधुंध रासायनिक खाद और कीटनाशकों के अत्यधिक प्रयोग के कारण कहीं न कहीं कमजोर, पोषक-तत्वों से हीन और रोगग्रस्त होता जा रहा है। अधिक पैदावार की होड़ में किसान मिट्टी की सेहत को नुकसान पहुंचा रहे हैं, जिसका सीधा असर फसल और मानव स्वास्थ्य पर पड़ रहा है।

उक्त बातें फार्मर ऑफ द ईयर अवार्ड से सम्मानित तथा प्राकृतिक खेती के जिला निगरानी समिति के सदस्य वीर अभिमन्यु सिंह ने चंडी प्रखंड के सालेहपुर पंचायत अंतर्गत कचरा गांव में किसान वीरेंद्र सिंह के ऑर्गेनिक आलू की फसल का निरीक्षण करते हुए कहीं। उन्होंने कहा कि ऑर्गेनिक आलू की खेती एक बेहतरीन और टिकाऊ तरीका है, जिससे रसायन-मुक्त, पौष्टिक और स्वादिष्ट आलू का उत्पादन संभव है। गोबर की खाद एवं अन्य जैविक खाद मिट्टी की उर्वरता बढ़ाती है, जिससे पौधे मजबूत होते हैं और उपज की गुणवत्ता बेहतर होती है।

उन्होंने बताया कि अच्छी उपज का मूल फार्मूला है—अच्छी मिट्टी, मजबूत पौधे और अच्छी पैदावार। मौके पर मौजूद दो दर्जन से अधिक किसानों से संवाद करते हुए उन्होंने कहा कि ऑर्गेनिक खेती का मूल मंत्र “रोकथाम, न कि इलाज” है। रासायनिक खाद और कीटनाशकों के स्थान पर

प्राकृतिक तरीकों को अपनाकर किसान न केवल अपनी लागत घटा सकते हैं, बल्कि अपनी जमीन को भी लंबे समय तक उपजाऊ बनाए रख सकते हैं। वीर अभिमन्यु सिंह ने कहा कि चूंकि आलू जमीन के नीचे उगता है, इसलिए वह मिट्टी में मौजूद हर तत्व को सोख लेता है—चाहे वह अच्छा हो या खराब। यही कारण है कि ऑर्गेनिक तरीके से उगाए गए आलू अधिक स्वच्छ, सेहतमंद और स्वादिष्ट होते हैं। निरीक्षण के दौरान गांव के दर्जनों किसानों—वीरेंद्र सिंह, भारतेन्दु कुमार, भूषण सिंह, पंकज सिंह, कुंदन कुमार, राजीव कुमार, विजय सिंह, देवानंद सिंह, ब्रिजेश कुमार, संजय कुमार, सुरेश सिंह, निशी कुमार, नवल सिंह सहित अन्य ने ऑर्गेनिक आलू की खरीद-बिक्री को लेकर चिंता जताई। किसानों ने कहा कि वे ऑर्गेनिक खेती तो कर लेते हैं, लेकिन उचित मूल्य नहीं मिल पाने से उत्साह कम हो जाता है। उन्होंने मांग की कि हर प्रखंड में कम से कम एक ऑर्गेनिक दुकान कृषि विभाग द्वारा खोली जानी चाहिए। किसानों के सवाल का जवाब देते हुए वीर अभिमन्यु सिंह ने कहा कि जिला प्रशासन और कृषि विभाग किसानों की समस्याओं के समाधान के लिए तत्पर है। उन्होंने किसानों को सलाह दी कि उत्पाद की सही पैकेजिंग करें, अपना ब्रांड बनाएं और प्रचार-प्रसार पर ध्यान दें। जब उपभोक्ता गुणवत्ता को पहचानेंगे, तभी ऑर्गेनिक उत्पादों का उचित मूल्य मिलेगा।

मनरेगा व गांधी नाम हटाने पर आक्रोश, संगठन सृजन को लेकर कांग्रेस की बैठक



अखिलेंद्र कुमार, बिहारशरीफ (अपना नालंदा)। बुधवार को जिला कांग्रेस कार्यालय राजेंद्र आश्रम, बिहारशरीफ में कांग्रेस पार्टी द्वारा संगठन सृजन कार्यक्रम, मनरेगा योजना पर केंद्र सरकार की कथित बुरी नजर तथा राष्ट्रपिता महात्मा गांधी के नाम को हटाने को लेकर देशभर में व्याप्त आक्रोश के संदर्भ में एक महत्वपूर्ण बैठक का आयोजन किया गया। बैठक में बिहार प्रदेश कांग्रेस कमिटी के संगठन सृजन कार्यक्रम के पर्यवेक्षक सत्येंद्र प्रसाद यादव प्रमुख रूप से उपस्थित रहे। बैठक की अध्यक्षता नालंदा जिला कांग्रेस कमिटी के अध्यक्ष नरेश प्रसाद अकेला ने की। इस अवसर पर जिले के सभी प्रखंड अध्यक्षों सहित बड़ी संख्या में प्रबुद्ध कांग्रेसजन मौजूद थे। घंटों चली इस बैठक में पर्यवेक्षक सत्येंद्र प्रसाद यादव ने कांग्रेस कार्यकर्ताओं से पार्टी को जमीनी स्तर पर मजबूत करने की अपील की। उन्होंने केंद्र सरकार पर निशाना साधते हुए कहा कि यूपीए सरकार के कार्यकाल में गरीबों के लिए

शुरू की गई मनरेगा योजना को कमजोर करने की साजिश की जा रही है, जिससे गरीबों के रोजगार पर सीधा हमला हो रहा है। उन्होंने इसे जनविरोधी कदम बताया और इसके खिलाफ मजबूती से आवाज उठाने का आह्वान किया। जिला अध्यक्ष नरेश प्रसाद अकेला ने सभी प्रखंड अध्यक्षों एवं कांग्रेस कार्यकर्ताओं से जिले में संगठन को और अधिक सक्रिय एवं सशक्त बनाने की अपील की। उन्होंने कहा कि जनता से जुड़े मुद्दों को सड़क से सदन तक पूरी मजबूती से उठाया जाना चाहिए। बैठक में बिहार प्रदेश कांग्रेस कमिटी के मजदूर कांग्रेस के प्रभारी विवेक सिन्हा, जमील असरफ जमाली, जगदेव रविदास, ताराचंद मेहता, दिलीप कुमार सिन्हा, रमेश पासवान, भूषण पासवान, मंजू कुमारी, किरण देवी, अखिलेश कुशवाहा, उस्मान गणी, अधिवक्ता सरफराज मलिक, मो. इफ्तखार, अनिल कुमार चंद्रवंशी, हरिहर नाथ, अधिवक्ता सुनील कुमार सहित सैकड़ों कांग्रेस कार्यकर्ता उपस्थित थे।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar Silao

Sunny Kumar B.tech(CS),SSB

खलिहान धान चोरी का पुलिस ने किया खुलासा, चार आरोपी गिरफ्तार



हरनौत (अपना नालंदा)। चेतो ओपी क्षेत्र के नंदा बिगहा गांव स्थित एक खलिहान से हुई धान चोरी की घटना का पुलिस ने सफलतापूर्वक खुलासा कर दिया है। पुलिस ने खुसरूपुर बाजार से चोरी गया धान बरामद करते हुए चार आरोपियों को पिकअप वाहन, नकद राशि और मोबाइल फोन के साथ गिरफ्तार किया है।

ज्ञात हो कि बीते 30 दिसंबर की मध्य रात्रि को नंदा बिगहा गांव निवासी किसान सतीश कुमार के खलिहान से लगभग 60 कुंटल धान की चोरी हुई थी। यह घटना उस समय हुई थी, जब अगले दिन 1 जनवरी को बिहार के मुख्यमंत्री नीतीश कुमार का कल्याण बिगहा में श्रद्धांजलि कार्यक्रम के लिए आगमन होना था। कार्यक्रम स्थल से मात्र एक किलोमीटर की दूरी पर हुई इस घटना ने स्थानीय लोगों को हैरान कर दिया था और पुलिसिंग व्यवस्था पर भी सवाल उठने लगे थे।

घटना के बाद पुलिस ने तकनीकी साक्ष्यों और सीसीटीवी फुटेज का गहन विश्लेषण किया। जांच में सामने आया कि चोरी की गई धान

पिकअप वाहन से ले जाई गई थी। पूछताछ के दौरान आरोपियों की निशानदेही पर खुसरूपुर बाजार से चोरी का धान बरामद किया गया, जिसे आरोपी किसान बनकर बेच चुके थे। एसडीपीओ-टू संजय कुमार जायसवाल ने मंगलवार को बताया कि दर्ज प्राथमिकी के आधार पर लगातार अनुसंधान जारी रखा गया। छापेमारी के लिए गठित विशेष टीम ने कार्रवाई करते हुए एक पिकअप गाड़ी, 35 बोरा धान, 10 हजार रुपये नकद और चार स्मार्टफोन बरामद किए। साथ ही चार आरोपियों को गिरफ्तार किया गया। अनुसंधान के क्रम में वेना थाना क्षेत्र में 15 दिसंबर को हुई चोरी के 42 बोरा धान की भी बरामदगी की गई है।

गिरफ्तार आरोपियों में चेतो गांव निवासी रवि कुमार और छोटू कुमार, खरुआरा गांव निवासी रवि कुमार तथा टुनटुन यादव का पुत्र अनंत कुमार उर्फ आनंद कुमार उर्फ छोटू कुमार शामिल हैं। छापेमारी टीम में नूरसराय सीआई, डीआईयू प्रभारी, चेतो ओपी प्रभारी सहित अन्य पुलिसकर्मी शामिल थे।

वेना पुलिस की बड़ी कार्रवाई, ई-रिक्शा से शराब तस्कर गिरफ्तार

बिहारशरीफ (अपना नालंदा)। वेना थाना क्षेत्र अंतर्गत धमौली-दोसुत रोड पर पुलिस ने शराब तस्करी के खिलाफ बड़ी कार्रवाई करते हुए एक तस्कर को गिरफ्तार किया है। गिरफ्तार आरोपी की पहचान सोहडीह गांव निवासी विनोद पासवान के पुत्र दीपक कुमार के रूप में की गई है। आरोपी ई-रिक्शा के माध्यम से देसी चुलाई शराब की तस्करी कर रहा था, जिसे उसने वाहन के बॉक्स में छुपा रखा था। इस संबंध में वेना थानाध्यक्ष दिनेश कुमार ने बताया कि पुलिस को गुप्त सूचना मिली थी कि दोस्त गांव की ओर से धमौली की दिशा में एक ई-रिक्शा से अवैध शराब की ढुलाई की जा रही है। सूचना को गंभीरता से लेते हुए पुलिस टीम ने संबंधित मार्ग पर घेराबंदी कर जांच अभियान चलाया। इसी दौरान संदिग्ध ई-रिक्शा को रोका गया और उसकी विधिवत तलाशी ली गई। तलाशी के क्रम में ई-रिक्शा के बॉक्स से भारी मात्रा में देसी चुलाई शराब बरामद की गई। मौके पर ही आरोपी को गिरफ्तार कर लिया गया और शराब जब्त कर ली गई। पूछताछ में आरोपी ने शराब तस्करी की बात स्वीकार की है।

वेना पुलिस को बड़ी सफलता, अपहृता किशोरी सकुशल बरामद

बिहारशरीफ (अपना नालंदा)। वेना थाना क्षेत्र अंतर्गत दर्ज कांड संख्या 674/25, दिनांक 7 दिसंबर 2025 में पुलिस को महत्वपूर्ण सफलता हाथ लगी है। इस मामले में पुलिस ने अपहृता किशोरी को सकुशल बरामद कर लिया है। वेना थानाध्यक्ष दिनेश कुमार ने जानकारी देते हुए बताया कि धारा

137(2)/140(3) बीएनएस के तहत दर्ज मामले में अपहृता रेशमी कुमारी (उम्र 17 वर्ष), पिता भगीरथ चौहान, निवासी बंगोरिया, थाना वेना, जिला नालंदा को सुरक्षित बरामद किया गया है।

किशोरी की बरामदगी के बाद पुलिस ने आवश्यक कानूनी प्रक्रिया प्रारंभ कर दी है।



थानाध्यक्ष ने बताया कि आरोपी के खिलाफ बिहार मद्य निषेध एवं उत्पाद अधिनियम के तहत मामला दर्ज किया गया है। आवश्यक कानूनी प्रक्रिया पूरी करने के बाद आरोपी को न्यायालय के समक्ष प्रस्तुत कर दिया गया है। उन्होंने कहा कि क्षेत्र में शराब तस्करी और अवैध कारोबार के खिलाफ पुलिस लगातार अभियान चला रही है और ऐसे मामलों में किसी को भी बख्शा नहीं जाएगा।

पुलिस की इस कार्रवाई से क्षेत्र में अवैध शराब कारोबारियों में हड़कंप मच गया है, वहीं स्थानीय लोगों ने पुलिस की तत्परता की सराहना की है।

फोरलेन सड़क किनारे एनएचएआई ने शुरू किया व्यापक वृक्षारोपण अभियान

हरनौत (अपना नालंदा)। बख्तियारपुर-रजौली फोरलेन सड़क के दोनों किनारों पर हरियाली बढ़ाने के उद्देश्य से व्यापक स्तर पर वृक्षारोपण कार्य किया जा रहा है। यह कार्य राष्ट्रीय राजमार्ग-20 (एनएच-20) के फोरलेन निर्माण के दौरान कटे एवं सूख चुके पेड़ों के स्थान पर किया जा रहा है।

ज्ञात हो कि फोरलेन निर्माण के दौरान बड़ी संख्या में पेड़ों की कटाई हुई थी। हालांकि निर्माण के समय भारतीय राष्ट्रीय राजमार्ग प्राधिकरण (एनएचएआई) द्वारा ट्री ट्रांसप्लान्ट तकनीक का उपयोग कर कई पेड़ों को सुरक्षित स्थानों पर स्थानांतरित भी किया गया था। इस तकनीक के तहत ट्री शिप्टिंग मशीन से पेड़ों की छंटाई कर, जड़ की गेंद के चारों ओर गहराई में खुदाई की गई और बिना क्षति पहुंचाए उन्हें नए गड्ढों में खाद, कीटनाशक और पानी डालकर लगाया गया। इस प्रक्रिया में कुछ पेड़ जीवित रहे, जबकि कुछ पूरी तरह सूख गए। अब जिन स्थानों पर पेड़ सूख चुके हैं, वहां दोबारा वृक्षारोपण किया जा रहा है। मौके पर मौजूद एनएच के रखरखाव एवं देखरेख कर रहे सुपरवाइजर कारु कुमार ने बताया कि



यह वृक्षारोपण कार्य एनएचएआई द्वारा कराया जा रहा है। बख्तियारपुर से लेकर धमौली तक लगभग 1500 पौधे लगाए जाने का लक्ष्य निर्धारित किया गया है, जिनमें गुलमोहर, कचनार और सिमरन प्रजाति के पौधे शामिल हैं। उन्होंने बताया कि अब तक करीब 700 पौधे लगाए जा चुके हैं।

कारु कुमार ने बताया कि वृक्षारोपण का मुख्य उद्देश्य वायु एवं ध्वनि प्रदूषण को कम करना, राहगीरों को छाया प्रदान करना, हरियाली बढ़ाना और गर्मी के प्रभाव को कम करना है, जिससे क्षेत्र की सुंदरता में भी वृद्धि होगी। उन्होंने यह भी स्पष्ट किया कि लगाए गए पौधों की देखरेख की जिम्मेदारी उन्हीं की होगी और पौधों को क्षति पहुंचाने वालों पर वरीय अधिकारियों के निर्देश पर कड़ी कार्रवाई की जाएगी।

चार दिन बाद भी लापता छात्र सुमित कुमार का नहीं मिला कोई सुराग

हरनौत (अपना नालंदा)। स्थानीय प्रखंड के तिसकुरबा गांव निवासी आंगनबाड़ी सहायिका रूबी देवी के 14 वर्षीय पुत्र सुमित कुमार के लापता हुए चार दिन बीत चुके हैं, लेकिन अब तक उसका कोई ठोस सुराग नहीं मिल सका है। सुमित नौवीं कक्षा का छात्र है और एकंगरसराय बाजार स्थित सुखदेव एकेडमी +2 हाई स्कूल में नामांकन लेकर पढ़ाई कर रहा था। परिजनों ने बताया कि सुमित पिछले करीब डेढ़ वर्ष से एकंगरसराय बाजार में स्कूल के समीप किराये के मकान में रहकर पढ़ाई करता था। उसके साथ उसका चचेरा भाई अमित कुमार भी रहता था। सुमित ट्यूशन भी जाया करता था। बीते रविवार की सुबह वह अचानक लापता हो गया। देर रात तक वापस नहीं लौटने पर परिजनों ने आसपास काफी खोजबीन की, लेकिन कोई जानकारी नहीं मिल सकी। इसके बाद परिजनों द्वारा एकंगरसराय थाना में सुमित के लापता होने की लिखित सूचना दी गई। पीड़िता रूबी देवी ने बताया कि उनके दो संतान हैं, जिनमें एक पुत्र और तीन पुत्रियां शामिल हैं। सुमित के अचानक लापता होने से पूरा परिवार गहरे सदमे में है।

हरनौत में आज 20 सूत्री कार्यक्रम क्रियान्वयन समिति की बैठक, योजनाओं की होगी समीक्षा

हरनौत (अपना नालंदा)। स्थानीय प्रखंड मुख्यालय परिसर में आज प्रखंड कार्यक्रम क्रियान्वयन (बीस सूत्री) समिति की महत्वपूर्ण बैठक आयोजित की जाएगी। इस बैठक में प्रखंड क्षेत्र में संचालित विभिन्न जनकल्याणकारी योजनाओं की प्रगति, क्रियान्वयन और समस्याओं पर विस्तृत चर्चा की जाएगी। बैठक के दौरान शिक्षा, स्वास्थ्य, कृषि, मनरेगा, सिंचाई, पेयजल, बिजली, आईसीडीएस, राजस्व, सार्वजनिक वितरण प्रणाली (आपूर्ति), सड़क तथा समाज कल्याण विभाग से जुड़ी योजनाओं की समीक्षा की जाएगी। संबंधित विभागों द्वारा संचालित योजनाओं की वर्तमान स्थिति

, लाभार्थियों तक पहुंच और कार्य में आ रही बाधाओं पर समिति के सदस्य अपने सुझाव और विचार प्रस्तुत करेंगे। इस संबंध में बीडीओ सह सदस्य सचिव डॉ. पंकज कुमार ने बताया कि बैठक में 20 सूत्री कार्यक्रम क्रियान्वयन समिति के अध्यक्ष, उपाध्यक्ष, सभी सदस्य एवं विभिन्न विभागों के प्रखंड स्तरीय पदाधिकारी उपस्थित रहेंगे। बैठक का मुख्य उद्देश्य योजनाओं के प्रभावी क्रियान्वयन को सुनिश्चित करना और आम जनता को योजनाओं का अधिकतम लाभ दिलाना है। उन्होंने बताया कि बैठक आज दोपहर 12 बजे से प्रखंड मुख्यालय स्थित सभागार भवन में आयोजित की जाएगी।



परिजनों के अनुसार पुलिस-प्रशासन के सहयोग से विभिन्न रेलवे स्टेशनों पर लगे सीसीटीवी कैमरों की जांच की जा रही है। जांच के क्रम में सुमित को पहले एकंगरसराय में देखा गया था। इसके बाद पटना जंक्शन के प्लेटफार्म संख्या छह पर मेट्रो ट्रेन से उतरते हुए वह सीसीटीवी फुटेज में दिखाई दिया है। पीड़ित परिवार ने किसी अनहोनी की आशंका जताते हुए एकंगरसराय पुलिस से सुमित की जल्द से जल्द सकुशल बरामदगी की गुहार लगाई है। वहीं पुलिस मामले की गंभीरता से जांच में जुटी हुई है और हर संभावित पहलू पर कार्रवाई की जा रही है।

पर्यटक-अनुकूल बनेगा पटना जू, सुरक्षा और सुविधाओं में होगा बड़ा बदलाव



सुजीत कुमार, पटना (अपना नालंदा)। पर्यावरण, वन एवं जलवायु परिवर्तन विभाग की ओर से बुधवार को संजय गांधी जैविक उद्यान में एक महत्वपूर्ण प्रेस वार्ता आयोजित की गई। विभाग के अपर मुख्य सचिव आनंद किशोर की अध्यक्षता में आयोजित इस वार्ता में पटना जू को आधुनिक, पर्यटक-अनुकूल और तकनीक-समृद्ध बनाने को लेकर कई महत्वपूर्ण कदम उठाए जा रहे हैं। मौके पर प्रधान मुख्य वन संरक्षक (HoFF) पी.के. गुप्ता, अपर प्रधान मुख्य वन संरक्षक सह मुख्य वन्य प्राणी प्रतिपालक अभय कुमार, जू निदेशक हेमंत पाटिल सहित अन्य वरीय पदाधिकारी उपस्थित थे।

अपर मुख्य सचिव आनंद किशोर ने बताया कि मुख्यमंत्री नीतीश कुमार के जू भ्रमण के दौरान दिए गए निर्देशों के आलोक में कई महत्वपूर्ण कदम उठाए जा रहे हैं। जू के सफल संचालन के लिए जू सोसायटी का गठन किया गया है। सुरक्षा और निगरानी व्यवस्था को मजबूत करने के उद्देश्य से जू परिसर में 150 नए सीसीटीवी कैमरे लगाए जाएंगे तथा एक

अत्याधुनिक कमांड एंड कंट्रोल सेंटर की स्थापना की जाएगी, जिससे पर्यटकों की आवाजाही के साथ-साथ जानवरों की गतिविधियों पर भी निगरानी रखी जाएगी। पर्यटकों के आकर्षण को बढ़ाने के लिए जल्द ही ट्री-टॉप वॉकवे की शुरुआत की जाएगी। इसके अलावा जू का मासिक न्यूजलेटर भी जारी किया जाएगा। टिकट बुकिंग को आसान बनाने के लिए आगामी 15 दिनों के भीतर ऑनलाइन टिकटिंग सुविधा शुरू की जाएगी, जबकि ऑफलाइन टिकट व्यवस्था पूर्ववत् जारी रहेगी। फरवरी माह से किफायती दरों पर गाइड टूर की सुविधा भी उपलब्ध कराई जाएगी।

जू का अपना निःशुल्क मोबाइल ऐप भी लॉन्च किया जाएगा, जिसके माध्यम से जानवरों और पौधों की जानकारी मिलेगी। साथ ही सोवेनियर शॉप, नर्सरी शॉप, फूड कियोस्क, प्रवेश द्वारों का सौंदर्यीकरण, 3-डी पेंटिंग, शैक्षणिक गतिविधियां और पर्यावरण-अनुकूल सुविधाओं के विस्तार से पटना जू का समग्र कायाकल्प किया जाएगा।

कृषि भवन में अभियंत्रण छात्रों को प्रशिक्षण प्रमाण पत्र, तकनीक से जुड़ेगा कृषि क्षेत्र



सुजीत कुमार, पटना (अपना नालंदा)। कृषि मंत्री रामकृपाल यादव ने कृषि भवन, पटना स्थित अपने कार्यालय कक्ष में बिहार के विभिन्न अभियंत्रण महाविद्यालयों के 20 छात्र-छात्राओं को सफलतापूर्वक प्रशिक्षण पूर्ण करने के उपरांत प्रमाण पत्र प्रदान किए। इस अवसर पर कृषि विभाग के प्रधान सचिव श्री नर्मदेश्वर लाल, कृषि निदेशक श्री सौरभ सुमन यादव तथा अपर सचिव श्री मनोज कुमार सहित अन्य वरिष्ठ पदाधिकारी उपस्थित रहे।

यह प्रशिक्षण कार्यक्रम राज्य सरकार की दूरदर्शी पहल का हिस्सा है, जिसके अंतर्गत तकनीकी शिक्षा प्राप्त कर रहे युवाओं को कृषि विभाग की कार्यप्रणाली से जोड़ते हुए व्यावहारिक अनुभव प्रदान किया गया। इसका उद्देश्य कृषि क्षेत्र में आधुनिक तकनीक, नवाचार और ई-गवर्नेंस को सशक्त बनाना है।

कार्यक्रम को संबोधित करते हुए माननीय मंत्री ने कहा कि राज्य सरकार चाहती है कि इंजीनियरिंग के छात्र-छात्राएं वास्तविक

प्रशासनिक एवं मैदानी कार्यों को समझें, ताकि वे अपनी तकनीकी दक्षता का उपयोग कृषि क्षेत्र की जमीनी जरूरतों के अनुरूप कर सकें। उन्होंने बताया कि इस प्रकार के प्रशिक्षण से युवाओं को सरकारी कार्यप्रणाली, कृषि से जुड़ी चुनौतियों और डिजिटल समाधान की प्रत्यक्ष जानकारी मिलती है।

मंत्री ने जानकारी दी कि इंटरशिप कार्यक्रम भूमि संरक्षण निदेशालय, कृषि अभियंत्रण संभाग तथा सूचना प्रौद्योगिकी संभाग (DBT एवं एग्री स्टैक) में संचालित किया गया। इसमें सिविल, मैकेनिकल, कंप्यूटर साइंस एवं सूचना प्रौद्योगिकी के छात्रों ने सहभागिता की। प्रशिक्षण के दौरान आधुनिक कृषि यंत्र, सिंचाई संरचनाएं, डिजिटल डाटाबेस प्रबंधन और प्रत्यक्ष लाभ अंतरण प्रणाली की व्यवहारिक जानकारी दी गई।

माननीय मंत्री ने सभी प्रशिक्षुओं के उज्ज्वल भविष्य की कामना करते हुए आशा व्यक्त की कि ये युवा अपनी तकनीकी क्षमता और नवाचार से बिहार के कृषि विकास को नई गति देंगे।

ठंड में मछली पालन के लिए विभाग ने जारी की महत्वपूर्ण सलाह

सुजीत कुमार, पटना (अपना नालंदा)। राज्य में मछली उत्पादन को बढ़ावा देने के उद्देश्य से डेयरी, मत्स्य एवं पशु संसाधन विभाग लगातार प्रयास कर रहा है। इसी क्रम में विभाग द्वारा कड़ाके की ठंड के मौसम को ध्यान में रखते हुए मछली पालकों के लिए आवश्यक सलाह जारी की गई है। इन सुझावों का पालन कर मछली पालक न केवल मछलियों को ठंड से सुरक्षित रख सकते हैं, बल्कि उत्पादन और आय में भी वृद्धि कर सकते हैं। विभाग ने बताया है कि जब औसत तापमान 15 डिग्री सेल्सियस से कम हो जाए और मछलियां पूरक आहार ग्रहण न करें, तो पूरक आहार का प्रयोग बंद कर देना चाहिए। ठंड के मौसम में तालाब में प्राकृतिक आहार की उपलब्धता बनाए रखने के लिए प्रति एकड़ प्रत्येक 10 से 15 दिनों के अंतराल पर 15 किलोग्राम चूना, 15 किलोग्राम सिंगल सुपर फॉस्फेट, 5 किलोग्राम मिनरल मिक्सचर तथा 50 किलोग्राम सरसों या राई की खल्ली (पानी में भिगोकर) घोल बनाकर तालाब में छिड़काव करने की सलाह दी गई है। मत्स्य बीज उत्पादकों को कॉमन कार्प के प्रजनन की तैयारी जनवरी के अंतिम सप्ताह या फरवरी



से शुरू करने के लिए 15-20 दिन पहले नर एवं मादा ब्रूड मछलियों को अलग-अलग तालाबों में रखने का सुझाव दिया गया है। ब्रूड मछलियों को आरगुलस संक्रमण से बचाने के लिए 80-100 मिलीलीटर प्रति एकड़ की दर से बुटॉक्स, क्लिनर या टिनिक्स का छिड़काव पूर्वाह्न 10 बजे से अपराह्न 2 बजे के बीच करने को कहा गया है। ठंड में पैरासाइटिक संक्रमण से बचाव के लिए 40-50 किलोग्राम नमक प्रति एकड़ की दर से या वी.के.सी. (80 प्रतिशत) एक लीटर प्रति एकड़ की दर से छिड़काव करें। कार्प मछली के तालाब में पानी की गहराई 5-6 फीट तथा फंगेसियस मछली के तालाब में 8-10 फीट बनाए रखने की सलाह दी गई है। अत्यधिक ठंड और कोहरे की स्थिति में किसी भी प्रकार के रसायन या आहार का छिड़काव बंद रखने का निर्देश दिया गया है।

इन्क्यूबेशन सेंटर्स संग उद्योग मंत्री की समीक्षा, बिहार स्टार्टअप को मिलेगी नई दिशा



सुजीत कुमार, पटना (अपना नालंदा)। उद्योग मंत्री डॉ. दिलीप कुमार जायसवाल की अध्यक्षता में बुधवार को उद्योग विभाग द्वारा राज्य के विभिन्न इन्क्यूबेशन सेंटर्स के साथ एक महत्वपूर्ण समीक्षा बैठक का आयोजन किया गया। बैठक में विभाग के सचिव श्री कुंदन कुमार, उद्योग निदेशक श्री मुकुल कुमार गुप्ता सहित संबंधित वरिष्ठ अधिकारी एवं कर्मी उपस्थित रहे। बैठक का उद्देश्य बिहार में स्टार्टअप, नवाचार एवं उद्यमिता इकोसिस्टम की वर्तमान स्थिति की समीक्षा कर उसे और अधिक सुदृढ़ बनाने के लिए ठोस रणनीति तैयार करना था। समीक्षा बैठक में जानकारी दी गई कि राज्य के 22 इन्क्यूबेशन सेंटर्स के माध्यम से अब तक "स्टार्टअप बिहार" के अंतर्गत 90 विद्यार्थियों का चयन किया गया है। इन सेंटर्स द्वारा हजारों मेंटरशिप सत्रों का आयोजन किया गया है, जिनमें BAU सबौर, IIT पटना, CIMP पटना एवं एमिटी पटना का योगदान उल्लेखनीय रहा है। वर्तमान में इन्क्यूबेशन सेंटर्स के माध्यम से 700 से अधिक स्टार्टअप इन्क्यूबेट किए जा चुके हैं तथा इनके साथ 300 से

ज्यादा मेंटर्स जुड़े हुए हैं, जो तकनीकी, प्रबंधकीय एवं बाजार से जुड़ा मार्गदर्शन प्रदान कर रहे हैं। बैठक को संबोधित करते हुए उद्योग मंत्री ने कहा कि राज्य में स्टार्टअप के लिए मेंटरशिप इकोसिस्टम को और अधिक मजबूत किया जाना चाहिए, ताकि नवोदित उद्यमियों को निरंतर एवं गुणवत्तापूर्ण मार्गदर्शन मिल सके। उन्होंने देश के अग्रणी राज्यों के स्टार्टअप इकोसिस्टम का तुलनात्मक अध्ययन कर एक विस्तृत रिपोर्ट तैयार करने तथा उनकी सफल कार्यप्रणालियों को बिहार में लागू करने का निर्देश दिया। मंत्री ने यह भी निर्देश दिया कि राज्य के इन्क्यूबेशन सेंटर्स के प्रतिनिधि IIT मद्रास रिसर्च पार्क, SINE-IIT बॉम्बे एवं टी-हब हैदराबाद जैसे अग्रणी इन्क्यूबेशन सेंटर्स का भ्रमण करें। साथ ही CSR फंड्स के समेकन के लिए संयुक्त प्रयास करने पर भी बल दिया गया। उन्होंने आश्वस्त किया कि सरकार की ओर से इन्क्यूबेशन सेंटर्स को हरसंभव वित्तीय एवं गैर-वित्तीय सहयोग प्रदान किया जाएगा, जिससे बिहार को स्टार्टअप और नवाचार का अग्रणी राज्य बनाया जा सके।



अपना नालन्दा

अपना शहर, अपना खबर


नालन्दा का नंबर 1 अखबार



अपना नालन्दा में विज्ञापन देकर
अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।



9031468165
9608311251

अपना नालन्दा
नालन्दा की जनता की आवाज